





BANK ĊENTRALI EWROPEW


EUROSISTEMA



IL-BANK ĊENTRALI EWROPEW

L-EUROSISTEMA

IS-SISTEMA EWROPEA
TA' BANEK ĊENTRALI



WERREJ



Kelmtejn ta' Qabel mill-President tal-Bank Ċentrali Ewropew	3
1 It-triq li twassal għall-Unjoni Ekonomika u Monetarja	4
1.1 Integrazzjoni Ewropea	4
1.2 Integrazzjoni ekonomika	5
1.3 Kriterji ta' konverġenza	6
1.4 Karatteristiċi ewlenin taż-żona ta' l-euro	7
1.5 Benefiċċji ta' l-euro	8
Avvenimenti importanti	10
2 Struttura u dmirijiet	12
2.1 Sistema Ewropea ta' Banek Ċentrali u l-Eurosistema	12
2.2 Bank Ċentrali Ewropew	12
2.3 Dmirijiet ta' l-Eurosistema	13
2.4 Indipendenza	14
2.5 Banek ċentrali nazzjonali	16
2.6 Korpi tal-BĊE responsabbli għat-tehid tad-deċiżjonijiet	17
2.7 Kumitati tas-SEBC	19
3 Politika monetarja	20
3.1 Stabbiltà tal-prezzijiet	20
3.2 Strateġija tal-politika monetarja tal-BĊE	20
3.3 Strumenti tal-politika monetarja	21
3.4 Komunikazzjoni	23
3.5 Statistika monetarja u finanzjarja	24
4 Is-Sistema TARGET2	26
5 Karti tal-flus u muniti ta' l-euro	28
5.1 Karti tal-flus	28
5.2 Muniti	29
6 Sorveljanza bankarja	30
Glossarju	32

KELMTEJN TA' QABEL



Meta ngħidu “bank ċentrali”, x’aktarx li l-ewwel haġa li tiġi f’moħħna hi li din hi istituzzjoni li toħroġ il-flus. U l-flus huma l-istrument li nużaw bħala unità ta’ kejl f’kont, bħala mezz ta’ ħlas u bħala maħżen ta’ valur. Tabilhaqq, l-iżjed għan importanti ta’ kwalunkwe bank ċentrali hu li jiżgura li jinżamm il-valur tal-flus tul medda ta’ żmien. Iżda hemm aspetti oħra ta’ bank ċentrali modern li huma inqas magħrufa. Wieħed minnhom hu l-komunikazzjoni. Bank ċentrali m’għandux biss jagħmel dak li jgħid li jagħmel, iżda għandu wkoll ifisser x’inhu jagħmel, u b’hekk il-pubbliku jsir iżjed konxju u jsir jaf iżjed dwar il-politika u s-servizzi pprovduti.

Dan il-ktejjeb hu parti mill-komunikazzjoni tagħna dwar l-attivitajiet tal-Bank Ċentrali Ewropew (BĊE) li jinsab fil-qalba tas-Sistema Ewropea ta’ Banek Ċentrali (SEBĊ), flimkien mal-banek ċentrali nazzjonali tas-27 Stat Membru ta’ l-Unjoni Ewropea. Billi mhux l-Istati Membri kollha adottaw l-euro bħala l-munita tagħhom, it-terminu Eurosistema jintuża biex jiddeskrivi l-entità magħmula mill-BĊE u l-banek ċentrali nazzjonali ta’ dawk l-Istati Membri li adottaw l-euro, li bħalissa huma 15. Il-biċċa l-kbira tad-dmirijiet assenjati lis-SEBĊ permezz tat-Trattat dwar l-Unjoni Ewropea huma amministrati mill-Eurosistema.

Dan il-ktejjeb hu disponibbli wkoll fil-websajt tal-BĊE (www.ecb.europa.eu). Il-verżjoni elettronika se tiġi aġġornata iżjed spiss mill-verżjoni stampata.

Nispera li tiegħu gost taqra dan il-ktejjeb, kemm fil-forma stampata kemm fil-forma elettronika.

Frankfurt am Main, April 2008

Jean-Claude Trichet
President tal-Bank Ċentrali Ewropew

IT-TRIQ LI TWASSAL GĦALL-UNJONI EKONOMIKA U MONETARJA



INTEGRAZZJONI EWROPEA

L-idea biex tiġi stabbilita unjoni ekonomika u monetarja fl-Ewropa tmur lura għal aktar minn hamsin sena. Kienet viżjoni tal-mexxejja politiċi li, fl-1952, waqqfu l-**Komunità Ewropea tal-Faħam u l-Azzar (KEFA)** ^[1], li kienet magħmula minn sitt pajjiżi – il-Belġju, il-Ġermanja, Franza, l-Italja, il-Lussemburgu u l-Olanda.

Tkabbir gradwali ta' l-Unjoni Ewropea

Fis-snin 50 u iżjed tard ittiegħdu passi oħra favur l-integrazzjoni Ewropea. L-istess sitt pajjiżi waqqfu l-**Komunità Ekonomika Ewropea (KEE)** ^[2] u l-Komunità Ewropea għall-Energija Atomika (EURATOM) fl-1958. Matul is-snin, dan in-netwerk ta' relazzjonijiet issaħħaħ u tqawwa, u sar il-Komunitajiet Ewropej (KE) u mbagħad, meta ġie adottat it-Trattat ta' Maastricht fl-1993, l-Unjoni Ewropea (UE). L-għadd ta' pajjiżi membri żdied ukoll. Id-Danimarka, l-Irlanda u r-Renju Unit issieħbu fl-1973, u tmien snin wara issieħbet il-Greċja. Il-Portugall u Spanja saru membri fl-1986; l-Awstrija, l-Finlandja u l-Isvezja issieħbu fl-1995. It-tkabbir kompli fl-1 ta' Mejju 2004, meta r-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u s-Slovakkja ssieħbu ma' l-Unjoni Ewropea. Il-Bulgarija u r-Rumanija huma l-iżjed membri ġodda; huma ssieħbu fl-1 ta' Jannar 2007.

Kriterji għas-shubija fl-UE

Il-kondizzjonijiet li jridu jiġu sodisfatti qabel ma pajjiż jissieheb ma' l-UE huma l-**kriterji ta' Kopenhagen** ^[3]. Dawn jesigū li l-membri prospettivi (i) jkollhom istituzzjonijiet stabbli li jggarantixxu d-demokrazija, il-harsien tal-liġi, id-drittijiet tal-bniedem u r-rispett lejn, u l-protezzjoni tal-minoranzi, u (ii) ikollhom ekonomija tas-suq li tiffunzjona kif ukoll il-kapaċità li jlaħħqu mal-pressjoni kompetittiva, biex ikunu jistgħu jieħdu fuqhom l-obbligi tas-shubija, inklużi l-għanijiet ta' unjoni politika, ekonomika u monetarja.





It-triq li twassal għall-Unjoni Ekonomika u Monetarja

1.1 Integrazzjoni Ewropea
1.2 Integrazzjoni ekonomika
1.3 Kriterji ta' konvergenza

1.4 Karatteristiċi ewlenin taż-żona ta' l-euro
1.5 Benefiċċji ta' l-euro
Avvenimenti importanti



Struttura u dmirijiet



Politika monetarja



IS-SISTEMA TARGET2



Karti tal-flus u muniti ta' l-euro









Sorveljanza bankarja




INTEGRAZZJONI EKONOMIKA

L-ewwel tentattiv biex tinholq unjoni ekonomika u monetarja gie mfisser fil-Werner Report¹ tal-1970, li ppreveda tliet stadji li kellhom jitlestew sa l-1980. Madankollu, dawn l-ewwel pjanijiet għal unjoni ekonomika u monetarja qatt ma sehew qalb it-taqlib monetarju internazzjonali kbir wara l-kollass tas-sistema Bretton Woods fil-bidu tas-snin 70, u r-reċessjoni internazzjonali wara l-ewwel krizi taż-żejt fl-1973.

Biex jilqghu għal din l-instabbiltà, fl-1979 id-disa' Stati li dak iż-żmien kienu Membri tal-KEE waqqfu s-**Sistema Monetarja Ewropea (SME)** . Il-karatteristika ewlenija ta' din is-Sistema kienet dik tal-**mekkanizmu tar-rati tal-kambju (ERM)** , li bejn il-muniti tad-disa' pajjiżi dahhlet rati tal-kambju fissi iżda li setghu jġu aġġustati.

Fit-tieni nofs tas-snin 80 reġgħet tqajmet l-idea ta' unjoni ekonomika u monetarja fl-Att Uniku Ewropew tal-1986, li waqqaf suq uniku. Iżda nstab li l-benefiċċji sħaħ ta' suq uniku setghu jintlaħqu biss bl-introduzzjoni ta' munita unika għall-pajjiżi parteċipanti. Fl-1988 il-**Kunsill Ewropew**  ordna lill-**Kumitat Delors**  biex jeżamina kif setgħet titwettaq **Unjoni Ekonomika u Monetarja (UEM)** . Ir-Rapport Delors tal-1989 wassal għan-negozjati għat-**Trattat**  dwar l-Unjoni Ewropea, li stabbilixxa l-Unjoni Ewropea (UE) u emenda t-Trattat li stabbilixxa l-Komunità Ewropea. Dan gie ffirmat f'Maastricht fi Frar tal-1992 (għalhekk kultant jissejjaħ it-Trattat ta' Maastricht) u daħal fis-sehħ fl-1 ta' Novembru 1993.

Il-progress lejn l-UEM fl-Ewropa twettaq fi tliet stadji. Il-karatteristika prinċipali ta' l-ewwel stadju (1990-1993) kienet il-kisba sħiħa ta' suq Ewropew uniku permezz tat-tneħħija tal-barrieri interni kollha li setghu ixekklju l-moviment hieles tal-persuni, prodotti, kapital u servizzi ġewwa l-Ewropa.

It-Tieni Stadju (1994-1998) beda bit-twaqqif ta' l-**Istitut Monetarju Ewropew** , u kien iddedikat għat-tnejn teknici għall-munita unika, l-iskansament ta' defiċits eċċessivi, u t-tishiħ tal-konvergenza tal-politika ekonomika u monetarja ta' l-Istati Membri (biex jġu żgurati l-istabbiltà tal-prezzijiet u finazi pubbliċi sodi). It-Tielet Stadju beda fl-1 ta' Jannar 1999 bl-iffissar irrevokabbli tar-rati tal-kambju, it-trasferiment tal-kompetenza tal-politika monetarja lill-BĊE u l-introduzzjoni ta'



It-Trattat ta' Maastricht iffirmat fl-1992

Tliet stadji għall-UEM:

I. Suq Ewropew Uniku

II. Istitut Monetarju Ewropew

III. Il-BĊE u l-euro

¹ Imsemmi għal Pierre Werner, li dak iż-żmien kien il-Prim Ministru tal-Lussemburgu.

IT-TRIQ LI TWASSAL GĦALL-UNJONI EKONOMIKA U MONETARJA



l-euro bħala l-munita unika. Fl-1 ta' Jannar 2002 il-karti u l-muniti ta' l-euro saru valuta legali fil-pajjiżi parteċipanti u sa l-aħħar ta' Frar tal-2002 il-karti tal-flus u l-muniti nazzjonali ma baqgħux valuta legali.

Politika ekonomika orjentata lejn l-istabbiltà u banek ċentrali indipendenti

1.3 KRITERJI TA' KONVERĠENZA

Il-pajjiżi li jixtiequ jadottaw l-euro bħala l-munita tagħhom għandhom jilhqqu livell għoli ta' "konverġenza sostenibbli". Il-livell ta' konverġenza jiġi stmat abbażi ta' hafna kriterji li jinsabu fit-Trattat ta' Maastricht, li jesigū li pajjiż ikollu:

- livell għoli ta' **stabbiltà tal-prezzijiet**
- finanzi pubbliċi sodi
- rata tal-kambju stabbli
- rati ta' mgħax baxxi u stabbli fuq żmien twil.

Il-kriterji huma mfassla biex jiżguraw li jiddaħħlu fit-Tielet Stadju tal-UEM dawk il-pajjiżi biss li jkollhom politika ekonomika orjentata lejn l-istabbiltà u rekord ta' stabbiltà tal-prezzijiet fuq tul ta' żmien. It-Trattat jesigū wkoll li l-bank ċentrali tal-pajjiżi rispettiv ikun indipendenti (ara l-Artikolu 108 tat-Trattat).

15-il Stat Membru adottaw l-euro

F'Mejju tal-1998 laqgħa għolja ta' l-UE fi Brussell ikkonfermat li l-15-il Stat Membru ta' dak iż-żmien – il-Belġju, il-Ġermanja, Spanja, Franza, l-Irlanda, l-Italja, il-Lussemburgu, l-Olanda, l-Awstrija, il-Portugall u l-Finlandja – kienu ssoddisfaw il-kriterji għall-adozzjoni tal-munita unika. Fl-1 ta' Jannar 1999 dawn il-pajjiżi adottaw l-euro bħala l-munita komuni tagħhom. Il-Greċja nqas ta' dan il-grupp ta' pajjiżi fl-1 ta' Jannar 2001 wara li ssoddisfat il-kriterji. Minn dak iż-żmien, Stati Membri oħra ssoddisfaw il-kriterji tal-konverġenza u ssejtnu fuq iż-żona ta' l-euro - is-Slovenja fl-1 ta' Jannar 2007, u Ċipru u Malta fl-1 ta' Jannar 2008.



Stat membru wieħed, l-Isvezja, ma ssodisfatx il-kondizzjonijiet kollha. Barra dan, id-Danimarka u r-Renju Unit huma “Stati Membri bi status speċjali”. Fi protokollu annessi mat-Trattat li jstabilixxi l-Komunità Ewropea, iż-żewġ pajjiżi ġew mogħtija d-dritt li jagħzlu jekk iridux jipparteċipaw fit-Tielet Stadju ta' l-UEM jew le, jiġifieri biex jadottaw l-euro. It-tnejn użaw din l-hekk imsejha “klawżola ta' għażla” billi avżaw lill-**Kunsill ta' l-UE** ¹ li għalissa mhux bi hsiebhom jidhlu fit-Tielet Stadju, jiġifieri għalissa ma jixtiequx jidhlu fiż-żona ta' l-euro.

L-Isvezja, kif ukoll disa' mit-12 il-pajjiż li ssieħbu mill-2004 'l hawn huma membri b“deroga” minhabba li għadhom ma laħqux ir-rekwiżiti kollha biex jadottaw l-euro. Pajjiż li jkollu **deroga** ² hu Stat Membru li hu eżentat minn uħud mid-dispożizzjonijiet, iżda mhux minn kull dispożizzjoni, li s-soltu japplikaw mill-bidu tat-Tielet Stadju tal-UEM. Dan jinkludi d-dispożizzjonijiet kollha li jittrasferixxu r-responsabbiltà għall-politika monetarja lill-**Kunsill Governattiv** ³ tal-BĊE.

Bħall-Isvezja, l-Istati Membri l-oħra ta' l-UE li għadhom m'adottawx l-euro, m'għandhom l-ebda “klawżola ta' għażla”, bħal dawk innegozjati mir-Renju Unit u d-Danimarka.

Dan ifisser li, bis-shubija fl-UE, l-Istati membri l-godda jintrabtu li fl-aħħar mill-aħħar jadottaw l-euro meta jissodisfaw il-**kriterji ta' konverġenza** ⁴. Il-BĊE u l-**Kummissjoni Ewropea** ⁵ jhejju rapporti kull sentejn – jew fuq it-talba ta' Stat Membru li għandu deroga – dwar il-progress li jkun sar biex jiġu sodisfatti l-kriterji ta' konverġenza. Dawn ir-rapporti dwar il-konverġenza jikkunsidraw fatturi oħra li jistgħu jinfluwenzaw l-integrazzjoni tal-pajjiż fl-ekonomija taż-żona ta' l-euro. Ir-rapporti jipprovdu bażi għad-deċiżjoni tal-Kunsill ta' l-UE dwar jekk pajjiż għdid għandux jitthalla jingħaqad maż-żona ta' l-euro.

Żewġ Stati Membri għandhom “il-klawżola ta' l-għażla”

Stati Membri godda ta' l-UE intrabtu li fl-aħħar mill-aħħar jadottaw l-euro

1.4 KARATTERISTIĊI EWLENIN TAŻ-ŻONA TA' L-EURO

Il-pajjiżi individwali li issa jiffurmaw iż-żona ta' l-euro kienu ekonomiji relattivament miftuħa qabel ma ssieħbu maż-żona ta' l-euro. Madankollu, issa huma parti minn ekonomija ikbar, u waħda li hi ħafna iżjed indipendenti. Minhabba d-daqs tagħha, iż-żona ta' l-euro tista' titqabbal ma' ekonomiji kbar bħal dawk ta' l-Istati Uniti u l-Ġappun.

IT-TRIQ LI TWASSAL GĦALL-UNJONI EKONOMIKA U MONETARJA



Waħda mill-ikbar ekonomiji tad-dinja

Iż-żona ta' l-euro hi waħda mill-ikbar ekonomiji tad-dinja; fl-2006 kellha popolazzjoni ta' 318-il miljun ruħ. L-Unjoni Ewropea kollha għandha 27 Stat Membru u popolazzjoni ta' 493 miljun ruħ. Meta nqabbluhom, l-Istati Uniti u l-Ġappun għandhom 299 u 128 miljun abitant rispettivament.

F'termini ta' **prodott domestiku gross (PDG)** ¹ definit f'termini ta' **parità tal-poter ta' l-akkwist** ², l-Istati Uniti kienu l-ikbar ekonomija fl-2006, b'19.7% tal-PDG dinji; u warajhom kien hemm iż-żona ta' l-euro bi b'14.3%. Is-sehem tal-Ġappun kien ta' 6.3%. L-ishma tal-pajjiżi individwali taż-żona ta' l-euro huma hafna iżgħar: fl-2006 l-ikbar wieħed kellu sehem ta' 3.9% tal-PDG dinji.

Dipendenza limitata fuq il-kummerċ barrani

Għalkemm iż-żona ta' l-euro tista' tiġi affettwata b'mod sinifikanti mill-iżviluppi fl-ekonomija globali, il-fatt li iż-żona ta' l-euro għandha ekonomija inqas miftuħa jfisser li ċaqliq fil-prezzijiet ta' prodotti barranin ikollu biss impatt limitat fuq il-prezzijiet domestiċi. Madankollu, hi iżjed miftuħa kemm minn dik ta' l-Istati Uniti kif ukoll minn dik tal-Ġappun. Fl-2006 l-esportazzjoni ta' prodotti u servizzi taż-żona ta' l-euro bhala sehem tal-PDG kienet oġġla hafna (21.6%)² miċ-ċifri korrispondenti għall-Istati Uniti (11%) u għall-Ġappun (16.8%).

Suq uniku veru għall-prodotti u s-servizzi

1.5 BENEFIĊĠI TA' L-EURO

Bit-twaqqif ta' l-Unjoni Ekonomika u Monetarja (UEM) ¹ l-UE għamlet pass importanti għat-tkomplija tas-suq intern. Il-konsumaturi u d-ditti issa jistgħu faċilment iqabblu l-prezzijiet u jsibu l-iżjed fornituri kompetittivi fiż-żona ta' l-euro. Barra dan, l-UEM qed tipprovdi ambjent ta' stabbiltà ekonomika u monetarja fl-Ewropa kollha li jiffavorixxi t-tkabbir sostenibbli u l-holqien ta' impjiegi; u l-munita unika warrbet it-tfixkil ikkawżat miċ-ċaqliq qawwi fir-rati tal-kambju tal-muniti nazzjonali ta' qabel.

Is-safar ġewwa ż-żona ta' l-euro sar iżjed sempliċi permezz ta' l-introduzzjoni, fl-1 ta' Jannar 2002, tal-karti u l-muniti ta' l-euro. Il-prezzijiet tal-prodotti u s-servizzi jistgħu jitqabblu f'daqqa t'għajn u l-flas jista' jsir bl-istess munita fil-pajjiżi kollha.

¹ ara l-Glossarju

² Iċ-ċifra għaż-żona ta' l-euro ma tinkludix lil Ċipru u lil Malta.



Riskji tal-kambju barrani u spejjeż ta' transazzjonijiet eliminati

Bil-ħolqien ta' l-euro, l-ispejjeż u r-riskji marbuta mat-transazzjonijiet tal-kambju fiż-żona ta' l-euro ġew eliminati. Fl-imghoddi, dawn l-ispejjeż u riskji xekklu l-kompetizzjoni bejn il-pajjiżi. Permezz taż-żieda fil-kompetizzjoni, ir-riżorsi disponibbli x'aktarx li jintużaw bl-iżjed mod effiċjenti. B'munita unika, id-deċiżjonijiet dwar l-investment huma iżjed faċli, billi ċ-ċaqliq fir-rata tal-kambju ma jistax jibqa' jinfluwenza l-qligh mill-investment transkonfini ġewwa ż-żona ta' l-euro.

Qabel l-introduzzjoni ta' l-euro, normalment is-swieq finanzjarji kienu nazzjonali. L-istrumenti finanzjarji, bħal bonds tal-gvern u iŝhma kienu denominati fil-munita nazzjonali. L-introduzzjoni ta' l-euro kien pass kbir 'il quddiem lejn l-integrazzjoni tas-swieq finanzjarji fiż-żona ta' l-euro. Dan se jibqa' jinfluwenza l-istruttura ta' l-ekonomija taż-żona ta' l-euro. Provi ta' integrazzjoni jinsabu, f'livelli differenti, fil-partijiet kollha ta' l-istruttura finanzjarja:

Integrazzjoni tas-swieq finanzjarji

- **Is-suq interbankarju tal-flus** ■ fiż-żona ta' l-euro hu integrat għal kollox.
- **Is-suq tal-bonds** ■ denominati f'euro hu integrat sew, profond u likwidu, u jipprovdi għażla wiesgħa ta' investimenti u fondi.
- **Is-suq ta' l-iŝhma** ■ taż-żona ta' l-euro qed jġi kkunsidrat dejjem iżjed bħala suq uniku.
- L-inkorporazzjonijiet u akkwisti ta' kumpaniji kemm domestiċi kif ukoll transkonfini żdiedu fost il-banek taż-żona ta' l-euro.

Il-profondità u l-kwalità ta' suq finanzjarju integrat jgħinu l-iffinanzjar ta' tkabbir ekonomiku u permezz ta' dan, il-ħolqien ta' l-impjiegi. Il-pubbliku għandu għażla iżjed wiesgħa għad-deċiżjonijiet tiegħu dwar it-tifdil u l-investimenti. Il-kumpaniji jistgħu jibbenefikaw minn suq tal-kapital kbir ħafna biex jiffinanzjaw in-negozju tagħhom u biex jużaw strumenti finanzjarji godda biex iħarsu rwieħhom kontra riskji finanzjarji differenti u biex itejbu l-amministrazzjoni ta' l-investimenti tagħhom.

AVVENIMENTI IMPORTANTI



1952



Il-Komunità Ewropea għall-Faħam u l-Azzar (KEFA) titwaqqaf mill-Belġju, il-Ġermanja, Franza, l-Italja, il-Lussemburgu u l-Olanda.

1958

Jidhlu fis-seħħ it-Trattati ta' Ruma; jitwaqqfu l-Komunità Ekonomika Ewropea (KEE) u l-Komunità Ewropea għall-Energija Atomika (EURATOM).

1967

It-Trattat ta' Inkorporazzjoni jgħaqqad it-tliet Komunitajiet eżistenti (KEFA, KEE, EURATOM).

1970



Jiġi ppreżentat ir-Rapport Werner; l-ewwel "pjan dettaljat" għal unjoni monetarja.

1973

Id-Danimarka, l-Irlanda u r-Renju Unit jingħaqdu mal-Komunitajiet Ewropej (KE).

1979

Twaqqif tas-Sistema Monetarja Ewropea (SME).

1981



Il-Ġreċja tingħaqad mal-Komunitajiet Ewropej.

1986

Spanja u l-Portugall jingħaqdu mal-KE.

1987



Jidhrol fis-seħħ l-Att Uniku Ewropew, u dan iwitti t-triq għas-suq uniku.

1989



Il-Kumitat Delors jippreżenta rapport dwar Unjoni Ekonomika u Monetarja.

1990

Bidu ta' l-Ewwel Stadju ta' l-UEM.

1993

Jidhol fis-seħh it-Trattat dwar L-Unjoni Ewropea (Trattat ta' Maastricht).

1994



Bidu tat-Tieni Stadju ta' l-UEM. L-Istitut Monetariju Ewropew (IME) jitwaqqaf fi Frankfurt am Main.

1995

L-Awstrija, il-Finlandja u l-Isvezja jinghaqdu ma' l-UE.

1998

L-IME jiġi xolt; jitwaqqaf il-Bank Ċentrali Ewropew fi Frankfurt am Main.

1999



Bidu tat-Tielet Stadju ta' l-UEM bi 11-il pajjiż partecipant; l-introduzzjoni ta' l-euro bhala munita unika.

Jidhol fis-seħh it-Trattat dwar L-Unjoni Ewropea kif Emendat (Trattat ta' Amsterdam).

2001

Il-Greċja tinghaqad bhala t-tnax-il pajjiż taż-żona ta' l-euro.

2002



Jidhlu fiċ-ċirkolazzjoni l-karti u l-muniti ta' l-euro.

2003

Jidhol fis-seħh it-Trattat dwar L-Unjoni Ewropea (Trattat ta' Nizza).

2004



Ghaxar pajjiżi ohra jinghaqdu ma' l-UE fl-1 ta' Mejju.

2007

L-UE tiżdied għal 27 membru bis-shubija tal-Bulgarija u r-Rumanija. Is-Slovenja tissieheb maż-żona ta' l-euro. F'Dicembru jiġi ffirmat it-Trattat ta' Lisbona.

2008

Ċipru u Malta jissiehbu maż-żona ta' l-euro, li issa għandha 15-il membru

STRUTTURA U DMIRIJET



2.1 SISTEMA EWROPEA TA' BANEK ĊENTRALI U L-EUROSISTEMA

Is-Sistema Ewropea ta' Banek Ċentrali (SEBC) ¹ twaqqfet skond it-Trattat ta' Maastricht u l-Istatut tas-Sistema Ewropea ta' Banek Ċentrali u dak tal-Bank Ċentrali Ewropew ². Din tħaddan fiha l-Bank Ċentrali Ewropew (BĊE) u l-banek ċentrali nazzjonali (BĊN) ta' l-Istati Membri kollha ta' l-UE.

L-Eurosistema ³ hi magħmula mill-BĊE u mill-BĊN ta' l-Istati Membri ta' l-UE li adottaw l-euro (li bħalissa huma 15).

Il-korpi tal-BĊE responsabbli għat-teħid tad-deċiżjonijiet huma l-Kunsill Governattiv ⁴ u l-Bord Esekuttiv ⁵. Id-deċiżjonijiet tal-BĊE dwar il-politika monetarja jittieħdu mill-Kunsill Governattiv. Il-Bord Esekuttiv jimplimenta d-deċiżjonijiet u hu responsabbli għall-amministrazzjoni ordinarja tal-BĊE. It-tielet korp tal-BĊE li jieħu d-deċiżjonijiet hu l-Kunsill Ġenerali ⁶, li se jibqa' jeżisti sakemm jibqa' Stati Membri li ma jkunux adottaw l-euro bħala l-munita tagħhom.

Il-BĊE hu organizzazzjoni sovra-nazzjonali

2.2 BANK ĊENTRALI EWROPEW

Il-BĊE twaqqaf f'Ġunju tal-1998 fi Frankfurt am Main, u ħa x-xogħol li kien jagħmel il-predeċessur tiegħu, l-Istitut Monetarju Ewropew (IME). Hu istituzzjoni sovra-nazzjonali bil-personalità legali tiegħu. Il-BĊE hu bbażat fi tliet blokki bini fil-qalba ta' Frankfurt, iżda fl-2011 se jmur fil-kwartieri l-ġodda tiegħu li bħalissa qed jinbnew fil-lvant tal-belt.

L-istaff tal-BĊE hu tabilhaqq Ewropew; il-membri ġejjin minn kull wieħed mis-27 pajjiż ta' l-Unjoni Ewropea.

¹ ara l-Glossarju



It-triq li twassal għall-Unjoni Ekonomika u Monetarja



Struttura u dmirijiet

2.1 Sistema Ewropea ta' Banek Centrali u l-Eurosistema
2.2 Bank Centrali Ewropew
2.3 Dmirijiet ta' l-Eurosistema

2.4 Indipendenza
2.5 Banek centrali nazzjonali
2.6 Korpi tal-BĊE responsabbli għat-tehdid tad-deċizjonijiet
2.7 Kumitati tas-SEBC



Politika monetarja




IS-SISTEMA TARGET2



Karti tal-flus u muniti ta' l-euro



Sorveljanza bankarja



DMIRIJET TA' L-EUROSISTEMA

2.3 L-Eurosistema għandha 4 dmirijiet ewlenin. L-ewwel dmir hu li twettaq il-politika monetarja adottata mill-Kunsill Governattiv tal-BĊE – jiġifieri, deċizjonijiet dwar ir-rati ewlenin ta' l-imgħax tal-BĊE (**ir-rata minima ta' l-offerti** fuq **l-operazzjonijiet ewlenin ta' rifinanzjament** kif ukoll ir-rati ta' imgħax fuq **il-facilità tas-self marginali** u fuq **il-facilità tad-depożitu** u, fejn xieraq, deċizjonijiet li għandhom x'jaqsmu ma' l-għanijiet monetarji u l-provvista tar-rizervi). Il-Bord Esekuttiv hu responsabbli għall-implimentazzjoni tal-politika monetarja, responsabbiltà li jeżercita billi jagħti struzzjonijiet lill-BĊN. Per eżempju, il-Bord Esekuttiv jiddeċiedi darba fil-gimgha dwar l-allokazzjoni ta' likwidità lis-settur bankarju permezz ta' l-operazzjonijiet ewlenin ta' rifinanzjament.

Il-Kunsill Governattiv jiddeċiedi dwar rati ta' imgħax ewlenin

It-tieni u t-tielet dmir ta' l-Eurosistema huma li twettaq **operazzjonijiet ta' kambju** u li żżomm u tamministra r-rizervi uffiċjali tal-pajjiżi taż-żona ta' l-euro.

Assi ta' rizervi barranin mizmuma mill-BĊE u l-BĊN

Il-BĊN ta' l-Eurosistema ittrasferew l-assi ta' rizervi barranin tagħhom lill-BĊE li jammontaw għal xi €40 biljun (85% f'munita barranija u 15% f'deheb). Bi tpattija, l-BĊN irċewew **krediti bl-imgħax** kontra l-BĊE, li huma denominati f'euro. Il-BĊN ta' l-Eurosistema għandhom sehem fl-amministrazzjoni tar-rizervi barranin tal-BĊE: huma jaġixxu bħala aġenti għall-BĊE, skond il-linji gwida ta' l-amministrazzjoni tal-portafoll stabbiliti mill-BĊE. Il-bqija ta' l-assi f'rizervi barranin ta' l-Eurosistema huma proprjetà tal-BĊN u huma amministrati minnhom. Transazzjonijiet f'dawk l-assi ta' rizerva huma regolati mill-Eurosistema. B'mod partikolari, transazzjonijiet li jaqbzu ċerti limiti jeftiegu l-approvazzjoni tal-BĊE qabel ma jitwettqu.

Ir-raba' dmir ewleni ta' l-Eurosistema hu l-promozzjoni tat-thaddim bla xkiel tas-sistemi tal-pagamenti. Barra dan, l-Eurosistema tikkontribwixxi għat-twettiq tas-sorveljanza finanzjarja: din tagħti pariri lill-leġiżlaturi fil-qasam tal-kompetenza tagħha u tiġbor statistika monetarja u finanzjarja.

It-Trattat ta' Maastricht jispeċifika wkoll li l-BĊE għandu d-dritt esklussiv biex jawtorizza l-hruġ ta' karti tal-flus ta' l-euro.

STRUTTURA U DMIRIJJET



2.4 INDIPENDENZA

Meta jwettqu dmirijjiet li għandhom x'jaqsmu ma' l-Eurosistema, il-BĊE u l-banek ċentrali nazzjonali m'għandhomx jitolbu jew jieħdu struzzjonijiet minn istituzzjonijiet jew korpi Komunitarji, minn kwalunkwe gvern ta' pajjiż ta' l-UE jew minn kwalunkwe korp ieħor. Bl-istess mod, l-istituzzjonijiet u l-korpi Komunitarji u l-gvernijiet ta' l-Istati Membri m'għandhomx jippruvaw jinfluenzaw lill-membri tal-korpi tal-BĊE jew tal-BĊN li jieħdu d-deċiżjonijiet, fit-tweqqiq ta' dmirijiethom.

Indipendenza personali

L-Istatuti tas-SEBC u tal-BĊE jipprovdu bażi legali biex il-gvernaturi tal-BĊN u l-membri tal-**Bord Esekuttiv** jibqgħu fil-kariga kif ġej:

- perijodu minimu tal-mandat għall-gvernaturi tal-BĊN ta' hames snin;
- perijodu ta' mandat li ma jiggēddidx ta' tmien snin għall-membri tal-Bord Esekuttiv tal-BĊE;
- tneħhija mill-kariga tal-Membri tal-Bord Esekuttiv fil-każ biss ta' inkapaċità jew ta' mġieba ħażina serja; f'dan il-każ il-**Qorti tal-Ġustizzja tal-Komunitajiet Ewropej** hi kompetenti biex tiddeciedi dwar kwalunkwe tilwima.

Indipendenza funzjonali

L-Eurosistema hi wkoll indipendenti fl-operat tagħha. Il-BĊE u l-BĊN għandhom għad-dispożizzjoni tagħhom l-istrumenti u l-kompetenzi kollha meħtieġa biex iwettqu politika monetarja effiċjenti u huma awtorizzati li jiddeciedu b'mod awtonomu kif u meta jużawhom.

L-Eurosistema ma tistax tagħti self lill-korpi Komunitarji jew lil entitajiet tas-settur pubbliku nazzjonali, u dan isaħħaħ l-indipendenza tagħha billi jħarisha minn kwalunkwe influwenza min-naħa ta' awtoritajiet pubbliċi. Barra dan, il-**Kunsill Governattiv** tal-BĊE għandu d-dritt li jadotta regolamenti li jorbtu biex iwettaq id-dmirijiet tas-SEBC kif ukoll f'ċerti każi oħra, kif stabbilit f'atti speċifiċi tal-**Kunsill ta' l-UE**.



Nationale Bank van België / Banque Nationale de Belgique



Deutsche Bundesbank



Bank of Greece



Banco de España



Banque de France



Central Bank and Financial Services Authority of Ireland



Banca d'Italia



Central Bank of Cyprus



Banque centrale du Luxembourg



Bank Ċentrali ta' Malta



De Nederlandsche Bank



Oesterreichische Nationalbank



Banco de Portugal



Banka Slovenije




Suomen Pankki - Finlands Bank




STRUTTURA U DMIRIJET



2.5 BANEK ĊENTRALI NAZZJONALI

Il-banek ċentrali nazzjonali ta' l-Eurosistema għandhom personalità legali (taħt il-liġi tal-pajjiżi rispettivi tagħhom) li hi separata minn dik tal-BĊE. Fl-istess ħin, huma parti integrali ta' l-Eurosistema, li hi responsabbli għall-**istabbiltà tal-prezzijiet**  fiż-żona ta' l-euro; huma joperaw skond il-linji gwida u l-istruzzjonijiet tal-BĊE fit-twettiq tad-dmirijiet ta' l-Eurosistema.

Il-BĊN iwettqu operazzjonijiet ta' politika monetarja

Il-BĊN huma involuti fit-twettiq tal-politika monetarja unika taż-żona ta' l-euro. Huma jwettqu l-operazzjonijiet tal-politika monetarja; per eżempju, jipprovdu flus tal-banek ċentrali lill-**istituzzjonijiet ta' kreditu**  u jiżguraw ir-regolament ta' pagamenti bla flus kontanti fil-qasam domestiku u transkonfini. Barra dan, jaġhmlu operazzjonijiet ta' amministrazzjoni ta' riżervi barranin f'isimhom u bhala aġenti għall-BĊE.

Il-BĊN huma responsabbli wkoll b'mod wiesa' biex jiġbru dejta nazzjonali statistika u biex joħroġu u jimmaniġġaw karti tal-flus ta' l-euro fil-pajjiżi rispettivi tagħhom. Il-BĊN iwettqu wkoll funzjonijiet barra mill-Iskop ta' l-Istatut, sakemm il-Kunsill Governattiv ma jqishomx inkompatibbli ma' l-għanijiet u d-dmirijiet ta' l-Eurosistema.

Skond il-liġijiet nazzjonali, il-BĊN jistgħu jiġu assenjati funzjonijiet oħra li m'għandhomx x'jaqsmu ma' funzjonijiet ta' politika monetarja: xi BĊN huma involuti f'sorveljanza bankarja u/jew jaġixxu bhala l-bankier ewlieni tal-gvern.

2.6 KORPI TAL-BĊE RESPONSABBILI GĦAT-TEHD TAD-DEĊIŻJONIJET

Il-Kunsill Governattiv jiltaqa' l-Ħamis, darbtejn fix-xahar

Il-Kunsill Governattiv tal-BĊE hu magħmul mill-membri tal-Bord Esekuttiv tal-BĊE u l-gvernaturi tal-BĊN tal-pajjiżi taż-żona ta' l-euro. L-Istatut tas-SEBC jiddikjara li l-Kunsill Governattiv tal-BĊE għandu jiltaqa' għall-inqas għaxar darbiet fis-sena. Id-dati tal-laqqgħat tiegħu jiġu decizi mill-Kunsill Governattiv innifsu abbażi ta' proposta tal-Bord Esekuttiv. Il-laqqgħat jistgħu jsiru wkoll permezz ta' telekonferenza, sakemm ma jkunx hemm oġġezzjoni minn ta' l-inqas tliet



gvernaturi. Bħalissa l-Kunsill Governattiv jiltaqa' darbtejn fix-xahar, normalment l-ewwel u t-tielet Ħamis ta' kull xahar. Is-soltu kwistjonijiet ta' politika monetarja biss jġu diskussi fl-ewwel laqgħa tax-xahar.

Il-President tal-**Kunsill ta' l-UE** u membru tal-**Kummissjoni Ewropea** jistgħu jattendu l-laqgħat, għalkemm il-membri tal-Kunsill Governattiv biss għandhom id-dritt tal-vot. Kull membru tal-**Kunsill Governattiv** għandu vot wiehed u, minbarra deċizjonijiet dwar kwistjonijiet finanzjarji tal-BĊE, il-Kunsill Governattiv jieħu d-deċizjonijiet tiegħu b'maġġoranza sempliċi. Jekk il-voti favur u kontra jkunu ndaq, il-President għandu l-vot deċiżiv. Dwar kwistjonijiet finanzjarji – per eżempju, is-sottoskrizzjoni tal-kapital tal-BĊE, it-trasferiment ta' riżervi barranin, jew it-tqassim ta' dħul monetarju – il-voti huma ppeżati skond l-ishma tal-BĊN fil-kapital sottoskritt tal-BĊE.

It-Trattat dwar l-Unjoni Ewropea u l-Istatuti tas-SEBC u tal-BĊE jagħtu s-setgħa lill-Kunsill Governattiv biex jieħu l-izjed deċizjonijiet strategikament sinifikanti għall-**Eurosistema**.

Ir-responsabbiltajiet ewlenin tal-Kunsill Governattiv huma:

- li jfassal il-politika monetarja taż-żona ta' l-euro; jiġifieri, jieħu deċizjonijiet dwar il-livell tar-rati ewlenin ta' l-imgħax tal-BĊE;
- li jadotta l-linji gwida u li jieħu d-deċizjonijiet meħtieġa biex jiżgura t-twettiq tad-dmirijiet ta' l-Eurosistema.


Meta jieħu deċizjonijiet dwar il-politika monetarja u dmirijiet oħra ta' l-Eurosistema, il-Kunsill Governattiv iqis l-iżviluppi fiż-żona ta' l-euro fl-intier tagħha.

Il-**Bord Esekuttiv** hu magħmul mill-President u l-Viċi President tal-BĊE u erba' membri oħra. Dawn jinhatru minn fost persuni ta' pożizzjoni rikonoxxuta u ta' esperjenza professjonali fi kwistjonijiet monetarji u bankarji, bil-qbil tal-gvernijiet kollha taż-żona ta' l-euro fil-livell ta' Kapijiet ta' Stat jew Gvern, fuq rakkomandazzjoni mill-**Kunsill ta' l-UE** wara li dan ikun ikkonsulta l-**Parlament Ewropew** u l-Kunsill Governattiv tal-BĊE. Il-Bord Esekuttiv normalment jiltaqa' kull nhar ta' Tlieta.

Fokus fuq iż-żona ta' l-euro

Il-Bord Esekuttiv jiltaqa' kull nhar ta' Tlieta

STRUTTURA U DMIRIJJET



Il-President tal-BĊE jew, fl-assenza tiegħu, il-Viċi President, jippresjedi l-laqgħat tal-Kunsill Governattiv, tal-Bord Esekuttiv u tal-Kunsill Ġenerali tal-BĊE. Il-President jiġi mistieden għall-laqgħat ta' l-Eurogroup ^[1], il-grupp informali tal-ministri ta' l-ekonomija u tal-finanzi taż-żona ta' l-euro, u jista' jiehfu sehem fil-laqgħat tal-Kunsill ta' l-UE dwar suġġetti li għandhom x'jaqsma ma' l-għanijiet u d-dmirijiet ta' l-Eurosistema.

Ir-responsabbiltajiet ewlenin tal-Bord Esekuttiv huma:

- li jhejji l-laqgħat tal-Kunsill Governattiv;
- li jimplimenta l-politika monetarja fiż-żona ta' l-euro skond il-linji gwida u d-deċiżjonijiet stabbiliti mill-Kunsill Governattiv u, b'hekk, jagħti struzzjonijiet lill-BĊN;
- li jamministra x-xogħol ta' kuljum tal-BĊE;
- li jeżerċita ċerti setgħat, inklużi setgħat regolatorji, delegati lil mill-Kunsill Governattiv.



Il-Kunsill Ġenerali jiltaqa' erba' darbiet fis-sena

Il-Kunsill Ġenerali hu magħmul mill-President u l-Viċi President tal-BĊE u mill-gvernaturi tal-banek centrali nazzjonali ta' l-Istati Membri kollha ta' l-UE. Il-membri l-oħra tal-Bord Esekuttiv, il-President tal-Kunsill ta' l-UE u membru tal-Kummissjoni Ewropea ^[2] jistgħu jattendu l-laqgħat tal-Kunsill Ġenerali iżda m'għandhomx id-dritt tal-vot. Laqgħat tal-Kunsill Ġenerali jistgħu jissejju kull meta l-President jidhirlu li jkun meħtieġ jew fuq it-talba ta' mill-inqas tlieta mill-membri tiegħu. Il-Kunsill Ġenerali normalment jiltaqa' fi Frankfurt darba kull tliet xhur.

Il-Kunsill Ġenerali m'għandu ebda responsabbiltà għal deċiżjonijiet dwar il-politika monetarja fiż-żona ta' l-euro. Hu ħa f'idejh id-dmirijiet li kienu ta' l-IME, jiġifieri dawk li l-BĊE għandu jwettaq fit-Tielet Stadju ta' l-UEM sakemm ikun hemm xi Stati Membri ta' l-UE li jkunu għadhom ma adottawx l-euro. Dan ifisser li għandu d-dmir elwieni li jirrapporta dwar il-progress lejn il-konverġenza minn-naħa ta' l-Istati Membri ta' l-UE li għadhom m'adottawx l-euro, u li jagħti pariri dwar it-tnejjiet meħtieġa biex jadottaw l-euro bħala l-munita tagħhom. Jagħmel ukoll kontribut f'dak li jirrigwarda l-funzjonijiet konsultattivi tas-SEBC u jgħin biex tingabar l-informazzjoni statistika.



2.7 KUMITATI TAS-SEBĊ

Il-korpi għat-teħid tad-deċiżjonijiet tal-BĊE huma mghejjuna mill-kumitati tas-SEBĊ. Dawn il-Kumitati huma importanti wkoll fejn tidhol il-kooperazzjoni fi ħdan is-SEBĊ innifisha. Il-Kumitati huma komposti minn membri tal-BĊE u tal-banek ċentrali nazzjonali (BĊN) ta' l-Eurosistema, kif ukoll minn membri ta' korpi oħra kompetenti, bħal ma huma l-awtoritajiet nazzjonali ta' sorveljanza fil-każ tal-Kumitat ta' Sorveljanza Bankarja. Kull wieħed mill-BĊN tal-pajjiżi li m'humiex fiż-żona ta' l-euro hatar esperti biex jjeħdu sehem fil-laqgħat tal-Kumitati tas-SEBĊ kull meta xi Kumitat ikun qed jittratta kwistjonijiet li jaqgħu taħt il-kompetenza tal-Kunsill Ġenerali. Il-mandati tal-Kumitati huma stabbiliti mill-**Kunsill Governattiv** , il-korp li lilu jirrappurtaw il-Kumitati permezz tal-**Bord Esekuttiv** .

Kumitati ta' esperti jsostnu l-korpi li jjeħdu d-deċiżjonijiet

Fil-preżent, il-Kumitati huma dawn: il-Kumitat għall-Kontabilità u Dħul Monetarju, il-Kumitat għas-Sorveljanza Bankarja, il-Kumitat għall-Karti tal-Flus, il-Kumitat għall-Metodologija tal-Kost, il-Kumitat għall-Komunikazzjoni Eurosistema/SEBĊ, il-Kumitat ta' l-Eurosistema għat-Tmexxija tat-TI, il-Kumitat għat-Teknologija Informatika, il-Kumitat ta' l-Awdituri Interni, il-Kumitat għar-Relazzjonijiet Internazzjonali, il-Kumitat Legali, il-Kumitat għall-Operazzjonijiet tas-Suq, il-Kumitat għall-Politika Monetarja, il-Kumitat għas-Sistemi ta' Flus u Pagamenti u l-Kumitat għall-Istatistika.

Fl-1998 il-Kunsill Governattiv waqqaf ukoll Kumitat għall-Estimi, kompost minn membri tal-BĊE u tal-BĊN ta' l-Eurosistema. Il-Kumitat għall-Estimi jassisti lill-Kunsill Governattiv fi kwistjonijiet li għandhom x'jaqsmu ma' l-estimi tal-BĊE.

Fl-aħħarnett, fl-2005 giet stabbilita Konferenza tar-Riżorsi Umani, magħmula minn membri tas-SEBĊ. L-għan ta' din il-Konferenza hu li thegġeg il-kooperazzjoni u l-għaqda fil-hidma bejn il-banek ċentrali ta' l-Eurosistema/tas-SEBĊ fil-qasam ta' l-amministrazzjoni tar-riżorsi umani.

POLITIKA MONETARJA



L-istabbiltà tal-prezzijiet hi l-ogħla prijorità

3.1 STABBILTÀ TAL-PREZZIJET

L-ghan ewlieni ta' l-Eurosistema hu li żżomm l-istabbiltà tal-prezzijiet. Bla ħsara għall-ghan ta' l-istabbiltà tal-prezzijiet, l-Eurosistema għandha tappoġġa l-politika ekonomika ġenerali tal-Komunità Ewropea.

L-Artikolu 2 tat-**Trattat** dwar l-Unjoni Ewropea jgħid li l-Unjoni Ewropea taspira li tippromwovi "il-progress ekonomiku u soċjali u livell għoli ta' impjieg u li tikseb żvilupp bilanċjat u sostenibbli." L-Eurosistema tikkontribwixxi għal dawn il-miri billi żżomm l-istabbiltà tal-prezzijiet. Barra dan, biex tikseb l-istabbiltà tal-prezzijiet, l-Eurosistema tqis dawn l-ghanijiet. Fil-każ li jkun hemm konflitt bejn dawn l-ghanijiet, il-BĊE dejjem għandu jagħti prijorità liż-żamma ta' l-istabbiltà tal-prezzijiet.

L-Eurosistema taġixxi skond il-prinċipju ta' ekonomija ta' suq hieles b'kompetizzjoni hielsa, u li tiffavorixxi l-allokkazzjoni effiċjenti tar-riżorsi.

3.2 STRATEĠIJA TAL-POLITIKA MONETARJA TAL-BĊE

Biex jikseb l-istabbiltà tal-prezzijiet, il-BĊE għandu jinfluwenza l-kondizzjonijiet fis-suq monetarju, u b'hekk ukoll il-livell tar-rati ta' l-imgħax fuq żmien qasir.

Il-BĊE adotta strateġija li tiżgura l-użu ta' metodu konsistenti u sistematiku meta jittieħdu d-deċizzjonijiet dwar il-politika monetarja. Il-konsistenza tgħin biex jiġu stabbilizzati l-aspettattivi dwar l-**inflazzjoni** u biex tittejjeb il-kredibilità tal-BĊE.

Id-definizzjoni kwantitattiva ta' l-istabbiltà tal-prezzijiet hu element ewlieni ta' l-istrateġija tal-politika monetarja tal-Kunsill Governattiv tal-BĊE: id-definizzjoni hi din: "żieda ta' sena fuq sena fl-**Indiċi Armonizzati tal-Prezzijiet għall-Konsumatur (HICP)** għaž-żona ta' l-euro ta' taħt it-2%". L-istabbiltà tal-prezzijiet trid tinżamm fuq żmien medju. Dan jirrifletti l-htieġa li l-politika monetarja tkun waħda li tħares 'il quddiem. Biex jikseb l-istabbiltà tal-prezzijiet, il-BĊE jara li jżomm ir-rati ta' l-inflazzjoni taħt iżda qrib it-2% fuq żmien medju. Dan jenfasizza l-obbligu tiegħu li jipprovdi margni ta' sigurtà suffiċjenti bhala ħarsien kontra r-riskji tad-**deflazzjoni**.



It-triq li twassal għall-Unjoni Ekonomika u Monetarja



Struttura u dmirijiet



Politika monetarja

3.1 Stabbiltà tal-prezzijiet

3.2 Strategija tal-politika monetarja tal-BCE

3.3 Strumenti tal-politika monetarja

3.4 Komunikazzjoni

3.5 Statistika monetarja u finanzjarja



IS-SISTEMA TARGET2



Karti tal-flus u muniti ta' l-euro



Sorveljanza bankarja



Minhabba li għad hemm dewmien sinifikanti fil-**mekkanizmu ta' trasmissjoni** (ara t-taqsimha li jmiss), jeftieġ li l-politika monetarja tkun waħda li tħares 'il quddiem. Barra dan, il-politika monetarja għandha tankra l-aspettattivi tagħha dwar l-inflazzjoni biex tgħin f'ħalli tonqos il-volatilità fl-iżviluppi ekonomiċi.

Flimkien mad-definizzjoni ta' l-istabbiltà tal-prezzijiet, l-istrategija tal-politika monetarja tinvolvi stima komprensiva tar-riskji għall-istabbiltà tal-prezzijiet li tikkonsisti f'analisi ekonomika u analisi monetarja. Qabel kull deċiżjoni dwar il-politika monetarja ssir verifika dettaljata ta' l-informazzjoni li tirriżulta miż-żewġ analizijiet.



Politika monetarja li tħares 'il quddiem

STRUMENTI TAL-POLITIKA MONETARJA


Il-mekkanizmu tat-trasmissjoni tal-politika monetarja jibda bl-amministrazzjoni tal-likwidità mill-bank ċentrali u bit-tmexxija tar-rati ta' l-imgħax fuq żmien qasir.

Is-suq monetarju, bħala parti mis-suq finanzjarju, għandu rwol importanti ħafna f'dak li jirrigwarda t-trasmissjoni tad-deċiżjonijiet dwar il-politika monetarja, minhabba li dan hu l-ewwel suq li jiġi affettwat minn tibdil fil-politika monetarja. Biex il-politika monetarja tkun effiċjenti, hu essenzjali li s-suq monetarju jkun sod u integrat, minhabba li b'hekk ikun hemm distribuzzjoni uniformi tal-likwidità tal-banek ċentrali kif ukoll livell ta' rati ta' imgħax fuq żmien qasir li jkun konsistenti fiż-żona kollha tal-munita unika. Din il-prekondizzjoni għet sodisfatta kważi fil-bidu nett tat-Tielet Stadju ta' l-UEM meta s-swieq nazzjonali tal-flus ġew integrati b'suċċess f'suq tal-flus effiċjenti taż-żona ta' l-euro.


Is-suq monetarju hu l-ewwel li jiġi affettwat

Biex tmexxi r-rati ta' l-imgħax fuq żmien qasir, l-Eurosistema għandha għad-dispożizzjoni tagħha għadd ta' strumenti ta' politika monetarja, jiġifieri, operazzjonijiet ta' suq miftuħ, faċilitajiet permanenti u rekwiżiti tar-riżerva.

POLITIKA MONETARJA






L-operazzjonijiet ta' suq miftuħ jistgħu jinqasmu:



- f'**operazzjonijiet ewlenin ta' rfinanzjament** ; dawn huma transazzjonijiet regolari li jipprovdu l-likwidità, li jsiru u jimmaturaw darba fil-ġimgħa;
- f'**operazzjonijiet ta' rfinanzjament fuq żmien itwal**; dawn huma transazzjonijiet li jipprovdu l-likwidità, li jsiru darba fix-xahar u jimmaturaw kull tliet xhur;
- f'**operazzjonijiet ta' rfinar**; dawn jistgħu jsiru fuq bażi ad hoc biex tiġi amministrata l-qagħda tal-likwidità fis-suq u biex jitmexxew ir-rati ta' l-imgħax. B'mod partikolari, dawn jimmiraw biex itaffu l-effetti mhux mistennija fuq ir-rati ta' l-imgħax minhabba zbilanċi fil-likwidità; u
- f'**operazzjonijiet strutturali** li jistgħu jitwettqu mill-Eurosistema permezz ta' transazzjonijiet irriversjati, transazzjonijiet assoluti u l-hruġ ta' ċertifikati tad-dejn.

Facilitajiet permanenti

L-Eurosistema toffri wkoll żewġ facilitajiet permanenti, li jistabbilixxu l-limiti għar-rati ta' l-imgħax tas-suq overnight billi tipprovdi u tassorbi l-likwidità:

- il-facilità tas-self marginali, li tippermetti lill-**istituzzjonijiet ta' kreditu**  jakkwistaw il-likwidità matul il-lejl mill-banek ċentrali nazzjonali kontra assi eliġibbli; u
- il-facilità tad-depożitu , li tista' tintuża minn **istituzzjonijiet ta' kreditu**  biex isiru d-depożiti matul il-lejl fil-banek ċentrali nazzjonali ta' l-Eurosistema.

Rekwiziti ta' rizervi minimi



Fl-aħħar, l-Eurosistema teħtieġ li l-**istituzzjonijiet ta' kreditu**  jzommu rizervi minimi f'kontijiet fil-banek ċentrali nazzjonali. Kull **istituzzjoni ta' kreditu**  għandha żżomm ċertu perċentwal ta' ftit mid-depożiti tal-kljenti tagħha (kif ukoll xi obbligazzjonijiet oħra tal-banek) f'kont ta' depożitu fil-banek ċentrali nazzjonali rilevanti bħala medja fuq perijodu ta' manteniment tar-rizervi ta' bejn wiehed u ieħor xahar. L-Eurosistema thallas imgħax fuq żmien qasir fuq dawn il-kontijiet. L-għan tas-sistema tar-rizervi minimi hu li din tistabbilizza r-rati ta' l-imgħax tas-suq monetarju tal-flus u li tohloq (jew tkabbar) defiċit strutturali tal-likwidità fis-sistema bankarja.



3.4 KOMUNIKAZZJONI

Komunikazzjoni esterna effiċjenti hi parti essenzjali mix-xogħol ta' bank ċentrali. Il-komunikazzjoni żżid l-effikaċja u l-kredibilità tal-politika monetarja. Biex il-pubbliku jkun jista' jifhem aħjar il-politika monetarja u l-attivitajiet l-oħra ta' bank ċentrali, il-BĊE għandu jkun sinċier u trasparenti. Dan hu l-prinċipju ewlieni għall-Eurosistema f'dak li jirrigwarda l-komunikazzjoni esterna, liema prinċipju jinvolvi l-kooperazzjoni mill-qrib bejn il-BĊE u l-BĊN.

Il-BĊE u l-BĊN jistgħu jużaw għodda differenti biex il-komunikazzjoni tagħhom tkun effettiva. L-iżjed importanti huma:

- konferenzi għall-istampa regolari wara l-ewwel laqgħa ta' kull xahar tal-Kunsill Governattiv;
- il-pubblikazzjoni ta' Bullettin ta' Kull Xahar li jagħti deskrizzjoni dettaljata ta' l-iżviluppi ekonomiċi fiż-żona ta' l-euro, kif ukoll artikli li għandhom x'jaqsmu ma' l-attivitajiet tal-BĊE;
- seduti pubbliċi tal-President tal-BĊE u ta' membri oħra tal-**Bord Esekuttiv**  tal-BĊE fil-**Parlament Ewropew** .
- diskorsi u intervisti mogħtija minn membri tal-korpi għat-teħid tad-deċiżjonijiet tal-BĊE;
- stqarrijiet għall-istampa li jfissru d-deċiżjonijiet u l-opinjoni tal-Kunsill Governattiv;
- il-websajts tal-BĊE u tal-BĊN, li jagħtu aċċess għall-materjal kollu ppubblikat, inkluża gabra kbira ta' dejta statistika;
- rapporti informali tax-xogħol;
- rapporti informali okkażjonali.

POLITIKA MONETARJA




3.5 STATISTIKA MONETARJA U FINANZJARJA

Il-BĊE jikkompila u jippubblika statistika finanzjarja u monetarja b'kooperazzjoni mill-qrib mal-BĊN. Dan it-tagħrif statistiku jsostni l-politika monetarja taż-żona ta' l-euro u t-teħid tad-deċiżjonijiet tal-BĊE.

Il-BĊE jikkompila l-aggregati għaż-żona ta' l-euro

Il-BĊN (u, f' ċerti każijiet, xi awtoritajiet nazzjonali oħra) jgħbr u d-dejta minn istituzzjonijiet finanzjarji u minn sorsi oħra fil-pajjiżi rispettivi tagħhom u jikkalkolaw l-aggregati fil-livell nazzjonali, li huma mbagħad jibagħtu lill-BĊE. Il-BĊE mbagħad jikkompila l-aggregati għaż-żona ta' l-euro.

Il-bażi ġuridika għall-iżvilupp, il-ġbir, il-kumpilazzjoni u x-xandir ta' l-istatistika mill-BĊE hi stabbilita fl-Istatut tas-Sistema Ewropea ta' Banek Ċentrali u fl-Istatut tal-Bank Ċentrali Ewropew  anness mat-Trattat. Waqt li jiżgura li r-rekwiżit statistiċi tiegħu jiġu sodisfatti, il-BĊE jagħmel hiltu biex kemm jista' jkun inaqqas il-piż li r-rappurtar statistiku jqiegħed fuq l-istituzzjonijiet finanzjarji u fuq aġenti oħra li jagħmlu r-rapporti.




Ir-responsabbiltà għall-istatistika fil-livell Ewropew tinqasam bejn il-BĊE u l-**Kummissjoni Ewropea** (permezz ta' l-Eurostat li hu l-Uffiċċju ta' l-Istatistika tal-Komunitajiet Ewropej). Il-BĊE hu primarjament jew konguntament responsabbli għall-istatistika monetarja, l-istatistika dwar l-istituzzjonijiet finanzjarji u s-swieq finanzjarji, l-istatistika esterna (inkluż il-bilanċ tal-pagamenti), għall-kontijiet finanzjarji u l-iżvilupp tal-kontijiet trimestrali mhux finanzjarji għas-setturi istituzzjonali (individwi, korporazzjonijiet u gvern). L-infrastruttura statistika (inkluż l-aġġustament stagjoni, it-tifsil ta' struttura għall-kwalità, u l-istandards għat-trasmissjoni tad-dejta) fil-livell Ewropew huma wkoll ir-responsabbiltà taż-żewġ istituzzjonijiet. Kull fejn hu possibbli, l-istatistika tas-SEBĊ tikkonforma ma' l-istandards internazzjonali.

IS-SISTEMA TARGET2



Flas gross istantanju f'euro

4. IS-SISTEMA TARGET2

It-TARGET2 (Trans-European Automated Real-time Gross settlement Express Transfer)  issa qed tissostitwixxi l-ewwel generazzjoni tas-sistema TARGET li ilha tintuża minn Jannar 1999, meta gie introdott l-euro. Sa s-sajf ta' l-2008, is-sistema l-ġdida se tkun disponibbli għat-transazzjonijiet f'euro kollha, bejn u fi ħdan il-pajjiżi taż-żona ta' l-euro u hafna pajjiżi oħra ta' l-UE.

Bħas-sistema ta' qabilha, it-TARGET2 tintuża għas-saldu ta' l-operazzjonijiet tal-banek ċentrali, għat-trasferimenti inter-bankarji ta' ammonti kbar f'euro kif ukoll għal pagamenti oħra f'euro. Din tipprovdi pprocessar f'ħin reali, saldu bil-flus tal-banek ċentrali u finalità immedjata. Madankollu, b'differenza mis-sistema ta' qabilha, fejn il-pagamenti kollha kienu jiġu pprocessati b'mod deċentralizzat mill-banek ċentrali nazzjonali, is-sistema l-ġdida tuża pjattaforma unika mingħajr l-intervent tal-banek ċentrali. Din il-pjattaforma tipprovdi servizz imtejjeb u armonizzat u, permezz ta' l-ekonomiji ta' skala kbira, tippermetti flas ta' drittijiet iżjed baxxi u nfiq iżjed effiċjenti. M'hemm ebda limitu ta' valur massimu jew minimu għall-pagamenti bit-TARGET2.

1 It-triq li twassal għall-Unjoni Ekonomika u Monetarja

2 Struttura u dmirijiet

3 Politika monetarja

4 IS-SISTEMA TARGET2

5 Karti tal-flus u muniti ta' l-euro

6 Sorveljanza bankarja



Meta jużaw it-TARGET2 għall-pagamenti kollha ta' ammonti kbar, b'mod partikolari dawk relatati ma' operazzjonijiet inter-bankarji, il-partecipanti tas-suq jingħataw servizz mill-aqwa u jgħinu bil-kbir biex inaqqsu r-riskju sistemiku fl-UE kollha, jiġifieri r-riskju ta' "kontaġju" għal oqsma oħra minħabba l-għadd u l-valur għoli ta' operazzjonijiet bejn il-banek.

Žvilupp ieħor f'dan il-kuntest hu dak tat-tnedija, fl-2008, taż-Żona Unika ta' Pagamenti f'Euro (SEPA), fejn il-pagamenti kollha f'euro, mingħajr kontanti, jiġu ttrattati bħall-pagamenti domestiċi; id-differenza bejn pagamenti nazzjonali u dawk trans-konfini se tispicċa. Flimkien mas-SEPA, it-TARGET2 se tittrasforma s-suq tal-pagamenti fiż-żona ta' l-euro għal wieħed iżjed dinamiku b'infiq iżjed effiċjenti.

KARTI TAL-FLUS U MUNITI TA' L-EURO



5.1 KARTI TAL-FLUS

Il-karti tal-flus ta' l-euro daħlu fiċ-ċirkolazzjoni fl-I ta' Jannar 2002. Hemm seba' denominazzjonijiet: €5, €10, €20, €50, €100, €200 u €500. Iktar ma jkun għoli l-valur, ikbar tkun il-karta.

Fuq il-karti tal-flus hemm illustrazzjonijiet ta' l-istili arkitettoniċi ta' seba' perijodi ta' l-istorja kulturali ta' l-Ewropa – klassiku, Romanesk, Gotiku, Rinaxximent, barokk u rokokò, żmien l-arkitettura tal-ħadid u l-ħgieg, u arkitettura moderna tas-seklu għoxrin – u juru tliet elementi arkitettoniċi ewlenin: twieqi, bibien u pontijiet. Ebda wiehed minn dawn id-disinjji m'hu ta' bini jew ta' monumenti eżistenti.

It-twieqi u l-bibien fuq in-naħa ta' quddiem ta' kull karta tal-flus huma simbolu ta' l-ispirtu miftuħ u tal-kooperazzjoni fl-Ewropa. Fuq in-naħa ta' wara ta' kull karta tal-flus hemm disinn ta' pont. Dawn il-pontijiet huma użati bħala simbolu ta' komunikazzjoni bejn in-nazzjonijiet ta' l-Ewropa u bejn l-Ewropa u l-bqija tad-dinja.

Għadd ta' karatteristiċi ta' sigurtà, bħal ma huma xbieha li tidher kontra d-dawl, ologramma, fil tas-sigurtà u linka li tkanġi, ġew integrati fid-disinn tal-karti tal-flus, biex iħarsuhom mill-iffalsifikar u biex jgħinu lill-pubbliku jagħraf il-karti tal-flus ġenwini. Fid-disinn ġew integrati wkoll karatteristiċi speċjali, bħal p.e. stampar imqabbeż u ċifri kbar, biex jgħinu lill-għomja u lill-dawk li jaraw ftit biss.

Permezz ta' kontrolli stretti fuq il-kwalità jiġi żgurat li l-karti tal-flus kollha jkunu identiċi f'dak li jirrigwarda kwalità u dehra. Il-karti tal-flus m'għandhomx disinjji nazzjonali individwali.

Bhalissa qed tiġi pjanata serje ġdida ta' karti tal-flus ta' l-euro. Din se jkun fiha karatteristiċi tas-sigurtà godda, iżda l-aspetti l-oħra se jkunu l-istess bħal dawk tas-serje attwali: il-karti tal-flus se jkollhom l-istess denominazzjonijiet - minn €5 sa €500 - u se jkunu bbażati fuq id-disinjji attwali, haġa li tgħin halli jingħarfu mill-ewwel bħala karti tal-flus ta' l-euro.



1 It-triq li twassal għall-Unjoni Ekonomika u Monetarja

2 Struttura u dmirijiet

3 Politika monetarja

4 IS-SISTEMA TARGET2

5 Karti tal-flus u muniti ta' l-euro 5.1 Karti tal-flus
5.2 Muniti

6 Sorveljanza bankarja



5.2 MUNITI


L-euro hu maqsum f'100 ċenteżmu. Hemm tmien muniti ta' l-euro: taċ-1, taż-2 ċenteżmi, tal-5 ċenteżmi, ta' l-10 ċenteżmi u tal-50 ċenteżmu, u ta' l-€1 u taż-€2. Kull waħda għandha naħa "Ewropea" u naħa nazzjonali. Naturalment, il-muniti kollha ta' l-euro jistgħu jintużaw fil-pajjiżi taż-żona ta' l-euro kollha, tkun xi tkun in-naħa nazzjonali tagħhom.

It-tmien muniti ta' l-euro jvarjaw fid-daqs, fil-piż, fil-materjal, fil-kulur u fil-ħxuna. Fihom ġew inkorporati wkoll xi ftit karatteristiċi innovattivi oħra li jgħinu lill-utenti, b'mod partikolari lill-għomja u lill-dawk li jaraw ftit biss, biex jagħrfu d-denominazzjonijiet differenti. Per eżempju, kull munita konsekuttiva tas-serje għandha xifer differenti. Permezz ta' sistema ddettaljata għall-kontroll tal-kwalità, jiġi żgurat li l-muniti ta' l-euro kollha jkunu kompatibbli f'kull parti taż-żona ta' l-euro u li jikkonformaw ma' l-istandards meħtieġa għall-użu tagħhom f'magni tal-bejgħ awtomatiċi.

Il-muniti ta' l-euro b'valur oġġla (€1 u €2) jiġu mmanifatturati b'attenzjoni partikolari biex dawn ikunu mħarsa mill-iffalsifikar. Kemm id-disinn sofistikat tagħhom b'żewġ kuluri, kif ukoll l-ittri mnaqqxa li hemm tul ix-xifer tal-muniti taż-€2, jagħmluha diffiċli li wiehed jiffalsifikahom.



SORVELJANZA BANKARJA



6. SORVELJANZA BANKARJA

Ir-responsabbiltà diretta tas-sorveljanza ta' l-operazzjonijiet bankarji tibqa' f'idejn l-awtoritajiet kompetenti f'kull Stat Membru ta' l-UE, iżda t-**Trattat** assenja lis-SEBC id-dmir li «tikkontribwixxi għat-tmexxija bla xkiel tal-politika segwita mill-awtoritajiet kompetenti fejn għandha x'taqsam is-sorveljanza prudenti ta' l-**istituzzjonijiet ta' kreditu** u l-istabbiltà tas-sistema finanzjarja».

Dan id-dmir jitwettaq fi tliet modi ewlenin.

Sorveljanza ta' l-istabbiltà finanzjarja

L-ewwel, is-SEBC tissorvelja u tivvaluta l-istabbiltà finanzjarja fil-livell taż-żona ta' l-euro/ta' l-UE. Din l-attività tikkomplementa u ssostni l-attività korrispondenti fil-livell nazzjonali, mwettqa mill-banek ċentrali nazzjonali u mill-awtoritajiet ta' sorveljanza, biex tinżamm l-istabbiltà finanzjarja fil-pajjiżi rispettivi tagħhom.

- 1 It-triq li twassal għall-Unjoni Ekonomika u Monetarja
- 2 Struttura u dmirijiet
- 3 Politika monetarja
- 4 IS-SISTEMA TARGET2
- 5 Karti tal-flus u muniti ta' l-euro
- 6 Sorveljanza bankarja



It-tieni, is-SEBC tagħti pariri dwar it-tifsil u r-revizjoni tar-reqwiziti regolatorji u tas-sorveljanza għall-istituzzjonijiet finanzjarji. Hawn minn dawn il-pariri jiġu pprovduti permezz tal-partecipazzjoni tal-BĊE fil-korpi rilevanti varji ta' sorveljanza internazzjonali u Ewropej, bħal ma huma l-'Basel Committee on Banking Supervision', il-'European Banking Committee' u l-'Committee of European Banking Supervisors'.

It-tielet, il-BĊE jhegħegħ il-kooperazzjoni bejn il-banek ċentrali u l-awtoritajiet ta' sorveljanza f'dak li jirrigwarda kwistjonijiet ta' interess komuni (per eżempju s-sorveljanza tas-sistemi ta' pagament, il-manigġ ta' krizijiet finanzjarji).

Dawn l-attivitajiet jitwettqu bl-ghajnuna tal-Kumitat għas-Sorveljanza Bankarja (wieħed mill-kumitati tas-SEBC imsemmija fit-taqsimha 2.7), f'liema kumitat jiltaqgħu esperti mill-banek ċentrali ta' l-UE u mill-awtoritajiet ta' sorveljanza.

GLOSSARJU

Aggregat monetarju (eż. M1, M2, M3): karti tal-flus u muniti flimkien ma' ċerti passivi ta' istituzzjonijiet finanzjarji (depożiti u garanziji fuq żmien qasir) li għandhom livell għoli ta' likwidità u li huma miżmuma minn entitajiet li mhumiex bank u li huma residenti fiż-żona ta' l-euro. L-M1 hi parti mill-M2 li hi wkoll parti mill-M3.

Bank Ċentrali: istituzzjoni li – permezz ta' att legali – ingħatat ir-responsabbiltà li tmexxi l-politika monetarja f'żona speċifika.

Bank Ċentrali Ewropew (BĊE): stabbilit fl-1 ta' Ġunju 1998 u bbażat fi Frankfurt am Main, il-BĊE flimkien mal-banek ċentrali nazzjonali taż-żona ta' l-euro, jidentifika u jimplimenta l-politika monetarja tal-pajjiżi membri taż-żona ta' l-euro.

Bord Esekuttiv: wiehed mill-korpi għat-tehd tad-deċizzjonijiet tal-BĊE. Dan hu magħmul mill-President u l-Viċi President tal-BĊE u erba' membri oħra mahtura bi qbil komuni fost il-kaprijiet ta' Stat jew Gvern tal-pajjiżi li adottaw l-euro.

Deflazżjoni: proċess li bih il-livell ġenerali tal-prezzijiet jibqa' jitbaxxa tul perijodu ta' żmien sostnut.

Deroga: Skond l-Artiklu 122 tat-Trattat tal-KE, l-Istati Membri b'deroga huma dawk li qed iħeju biex jadottaw, iżda għadhom ma'adottawx, l-euro. Dan l-istatus jirreferi għal 10 Stati Membri (l-Isvetja u disa' mill-Istati Membri l-ġodda): id-drittijiet u l-obbligazzjonijiet li għandhom x'jaqsmu ma' l-introduzzjoni ta' l-euro bħala munita unika m'humiex applikabbli għalihom. Il-Każ tad-Danimarka u tar-Renju Unit hu differenti: dawn huma eżenti milli jippartecipaw fit-tielet stadju ta' l-Unjoni Ekonomika u Monetarja.

ECOFIN: ara Kunsill ta' l-UE.

ERM II: ara l-Mekkaniżmu tar-Rata tal-Kambju II.

Eurogroup: grupp informali tal-ministri ta' l-ekonomija u tal-finanzi tal-pajjiżi taż-żona ta' l-euro. Il-ministri jiddiskutu kwistjonijiet li għandhom x'jaqsmu mar-responsabbiltajiet komuni għandhom relataxi mal-munita unika. Il-Kummissjoni Ewropea u l-BĊE jiġu mistiedna jiehdu sehem f'dawn il-laqgħat. Normalment, l-'Eurogroup' jiltaqa' immedjatement qabel il-laqgħa ta' l-ECOFIN.

Eurosistema: magħmula mill-Bank Ċentrali Ewropew u l-banek ċentrali nazzjonali tal-pajjiżi li huma membri taż-żona ta' l-euro. Din tistabbilixxi u timplimenta l-politika monetarja taż-żona ta' l-euro.

Facilità permanenti: facilità ta' bank ċentrali li tkun disponibbli għall-istituzzjonijiet ta' kreditu fuq l-inizjattiva tagħhom. L-Eurosistema toffri żewġ facilitajiet permanenti, il-facilità tas-self marginali u l-facilità tad-depożitu.

Facilità tad-depożitu: facilità permanenti ta' l-Eurosistema li tista' tintuża mill-kontpartijiet biex jagħmlu depożiti ta' matul il-lejl f'BCN, u li jiġu kkompensati b'rata ta' imgħax speċifikata minn qabel.

Facilità tas-self marginali: facilità permanenti ta' l-Eurosistema li tista' tintuża mill-kontpartijiet biex, kontra assi eliġibbli, jircievu kreditu minn BCN għal matul il-lejl, li jkun ikkompensat b'rata ta' imgħax speċifikata minn qabel.

Indiċi Armonizzati tal-Prezzijiet għall-Konsumatur (HICP): kejl tal-prezzijiet użat mill-Kunsill Governati biex jikkalkula l-istabbiltà tal-prezzijiet fiż-żona ta' l-euro. Dan jiġi kkalkulat u ppublikat mill-Eurostat, l-Uffiċju ta' l-Istatistika tal-Komunitajiet Ewropej.

Inflazzjoni: zieda persistenti fil-livell ġenerali tal-prezzijiet, li twassal għal tnaqqis persistenti fil-poter ta' l-akkwist tal-flus. Din tiġi normalment imfissra bħala bidla fil-persentaġġ annwali f'indiċi ta' prezzijiet għall-konsumatur, bħal ma hu l-HICP.

Istitut Monetarju Ewropew (IME): korp Ewropew responsabbli għat-tħejjija ta' l-aħħar stadju ta' l-Unjoni Ekonomika u Monetarja. Dan twaqqaf fl-1 ta' Jannar 1994 u ġie sostitwit mill-BĊE fl-1 ta' Ġunju 1998.

Istituzzjoni ta' kreditu: il-banek u l-banek tat-tifid huma l-iżjed tipi komuni ta' istituzzjonijiet ta' kreditu. Abbażi ta' l-Artikolu 1 (1) tad-Direttiva 2000/12/KE, istituzzjoni ta' kreditu hi «(i) intrapriża li xogħolha hu li tirċievi mingħand il-pubbliku depożiti jew fondi oħrajn li jstgħu jithallsu lura, u li tagħti kreditu għall-kont tagħha; jew (ii) intrapriża jew persuna ġuridika oħra, li mhix dik imsemmija taħt (i), li toħroġ mezzi ta' pagamenti fil-forma ta' flus elettronici. It-terminu "flus elettronici" għandu jfisser valur monetarju, kif rrapprezentat permezz ta' kreditu kontra dak li jkun harġu u li hu: (a) maħzun fuq tagħmir elettroniku; (b) maħruġ meta jkun waslu l-fondi ta' ammont li m'għandux valur iżjed baxx mill-valur monetarju maħruġ; u (c) aċċettat bħala mezz ta' pagament minn intrapriži li m'humiex dawk li jkunu harġuh.

Komunità Ekonomika Ewropea (KEE): stabbilita fl-1957 permezz tat-Trattat ta' Ruma, il-KEE kienet pass lejn l-integrazzjoni ekonomika, jiġifieri ċ-ċaqliq ħieles ta' persuni, prodotti, kapital u servizzi bejn l-Istati Membri ta' l-UE.

Komunità Ewropea tal-Faħam u l-Azzar (KEFA): waħda mill-komunitajiet Ewropej, il-KEFA ġiet imwaqqfa f'Parigi fl-1951, u stabbiliet suq komuni għall-faħam u l-azzar bejn is-sitt Stati Membri fundaturi (il-Belġju, Franza, il-Ġermanja, l-Italja, il-Lussemburgu u l-Olanda).

Kreditu bl-imgħax: attiv finanzjarju li jintitola lill-propjetarju jircievi pagamenti ta' imgħax mid-debitor li jkun harġu.

Kriterji ta' konverġenza: kull Stat Membru ta' l-UE jrid jissodisfa erba' kriterji qabel ma' jkun jista' jadotta l-euro: livell stabbli ta' prezzijiet, finanzi pubbliċi sodi (żbilanċ limitat fil-konfront tal-PDG u livell limitat ta' dejn fil-konfront tal-PDG), rata tal-kambju stabbli u rati ta' l-imgħax baxxi u stabbli fuq żmien twil.

Kriterji ta' Kopenhagen (il-kriterji għall-adeżjoni): il-pajjiżi li jixtiequ jissieħbu ma' l-UE għandhom jissodisfaw għadd ta' kriterji: kriterji politiċi (istituzzjonijiet stabbli li jggarantixxu d-demokrazija, il-harsien tal-liġi, id-drittijiet tal-bniedem u r-rispett tal-minoranzi), il-kriterji ekonomiċi (suq ekonomiku li jiffunzjona), u l-inkorporazzjoni ta' l-acquis communautaire (il-liġijiet kollha ta' l-UE). Dawn kienu ġew stabbiliti mill-'Copenhagen European Council' f'Ġunju ta' l-1993 u ġew ikkonfermati permezz tal-'Madrid European Council' f'Diċembru 1995.

Kumitat Delors: f'Ġunju 1988 il-Kunsill Ewropew awtorizza kumitat ippresedut minn Jacques Delors, li kien il-President tal-Kummissjoni Ewropea ta' dak iż-żmien, biex jagħmel studju dwar u jipproponi stadji konkreti li jwasslu għall-Unjoni Ekonomika Monetarja. Il-kumitat kien kompost mill-gvernaturi tal-banek ċentrali nazzjonali ta' dik li kienet il-Komunità Ewropea (KE); Alexandre Lamfalussy, li kien il-Maniġer Ġenerali tal-'Bank for International Settlements' (BIS); Niels Thygesen, professur ta' l-ekonomija, mid-Danimarka; u Miguel Boyer, li kien il-President tal-'Banco Exterior de España'. Ir-Rapport Delors li rriżulta minn dan il-kumitat ippropona li l-Unjoni ekonomika u monetarja għandha tinkiseb fi tliet stadji.

Kummissjoni Ewropea: waħda mill-hames istituzzjonijiet Ewropej, il-Kummissjoni Ewropea ġiet imwaqqfa fl-1967 biex taqdi lit-tliet Komunitajiet Ewropej. Din thejji proposti għal liġijiet godda Ewropej, li mbagħad tippreżenta lill-Parlament Ewropew u lill-Kunsill. Il-Kummissjoni tiżgura li d-deċizzjonijiet ta' l-UE jiġu implimentati sew u tissorvelja l-infiq tal-fondi ta' l-UE. Din tara wkoll li jiġu osservati t-trattati Ewropej u l-liġi Komunitarja. Bħala l-gwardjan tat-Trattati, u flimkien mal-Qorti tal-Gustizzja tal-Komunitajiet Ewropej, din tiżgura li l-liġi li tapplika għall-Istati Membri kollha ta' l-UE tiġi implimentata kif

suppost. Bhalissa, il-Kummissjoni hi magħmula minn president u 26 kummissarju. Id-dipartimenti tagħha, imsejha Direttorati Generali, huma responsabbli għall-implimentazzjoni ta' politika komuni u għall-amministrazzjoni ġenerali f'oqsma speċifiċi. Din tirrappreżenta l-interess ġenerali ta' l-UE u hi indipendenti mill-Istati Membri. Il-Kummissjoni tiġi maħtura għal perjodu ta' hames snin, iżda tista' tiġi xolta mill-Parlament.

Kunsill Ewropew: jagħti l-impetu meħtieġ lill-Unjoni Ewropea biex din tkun tista' tiżviluppa u jstabbilixxi l-linji gwida għall-politika tagħha. Dan jiġbor flimkien il-kapijiet ta' Stat jew Gvern ta' l-Istati Membri u l-President tal-Kummissjoni Ewropea (ara wkoll Kunsill ta' l-UE).

Kunsill Ġenerali: wieħed mill-korpi għat-teħid tad-deċiżjonijiet tal-BĊE. Dan hu magħmul mill-President u l-Viċi-President tal-BĊE u mill-gvernaturi tal-banek ċentrali nazzjonali ta' l-Istati Membri kollha ta' l-UE.

Kunsill Governattiv: l-ogħla korp għat-teħid tad-deċiżjonijiet tal-BĊE. Dan hu magħmul mis-sitt membri tal-Bord Esekuttiv u mill-gvernaturi tal-banek ċentrali nazzjonali ta' l-Istati Membri ta' l-UE li adottaw l-euro.

Kunsill ta' l-UE (Kunsill tal-Ministri): istituzzjoni tal-Komunità Ewropea magħmula minn rappreżentanti tal-gvernijiet ta' l-Istati Membri, normalment il-ministri responsabbli għal dawk il-kwistjonijiet li jkunu qed jiġu ttrattati (għalhekk spiss imsejjaħ il-Kunsill tal-Ministri). Il-Kunsill ta' l-UE li jiltaqa' fil-livell tal-ministri ta' l-ekonomija u tal-finanzi hu spiss imsejjaħ il-Kunsill ta' l-ECOFIN. Barra dan, f'dak li jirrigwarda deċiżjonijiet ta' importanza partikolari, il-Kunsill ta' l-UE jiltaqa' fil-livell ta' kapijiet ta' Stat jew Gvern. Dan mhux il-Kunsill Ewropew, li wkoll jiġbor flimkien il-kapijiet ta' Stat jew Gvern iżda li jipprovdi lill-Unjoni bl-impetu meħtieġ għall-iżvilupp tagħha u jiddefinixxi l-linji gwida għall-politika ġenerali.

Medjatur finanzjarju: kumpanija jew istituzzjoni li sservi bħala kuntatt għal min jissellef u min jislef, per eżempju, billi tiġbor id-depożiti mingħand il-pubbliku u tagħti s-self lill-individwi u lill-kumpaniji.

Mekkanizmu ta' trasmissjoni: il-proċess li permezz tiegħu t-tibdil fir-rati ta' l-imghax b'mezzi diversi jinfluwenza l-komportament ta' l-aġenti ekonomiċi, l-attività ekonomika u eventwalment il-livell ġenerali tal-prezzijiet.

Mekkanizmu tar-Rati tal-Kambju II (ERM II): l-istruttura għall-kooperazzjoni bejn il-pajjiżi taż-żona ta' l-euro u dawk barra din iż-żona, fir-rigward tal-politika tar-rati tal-kambju. Is-sħubija fil-mekkanizmu hi volontarja. Madankollu, l-Istati

Membri li għandhom deroga huma mistennja li jissieħbu f'dan il-mekkanizmu, u b'hekk jistabilixxu parità ċentrali għall-munita tagħhom fil-konfront ta' l-euro kif ukoll marġni ta' ċaqliq madwar il-parità ċentrali. Il-marġni standard ta' ċaqliq hu $\pm 15\%$. Fil-każ ta' dawk il-pajjiżi li għandhom livell għoli ta' konverġenza maż-żona ta' l-euro, jista' jsir ftehim fuq it-talba ta' l-Istati Membri kkonċernati li huma barra ż-żona ta' l-euro, biex il-marġni jkun iżgħar.

Munita bażi: kultant imsejha ukoll "munita tal-banek ċentrali" jew il-"bażi monetarja". Din tikkonsisti f'kartu tal-flus u muniti li m'humiex fil-kmamar tas-sigurtà tal-banek ċentrali flimkien ma' depożiti ta' istituzzjonijiet ta' kreditu fis-sistema tal-banek ċentrali.

Operazzjonijiet ewlenin ta' rifinanzjament: operazzjonijiet regolari tas-suq miftuħ imwettqa mill-Eurosistema sabiex is-sistema bankarja tiġi provduta bl-ammont xieraq ta' likwidità. Dawn isiru permezz ta' rkantijiet ta' kull gimgha u li fihom il-banek jistgħu jagħmlu offerti għall-likwidità.

Operazzjonijiet tal-kambju: ix-xiri jew bejgħ ta' flus barranin. Fil-kuntest ta' l-Eurosistema, dan ifisser ix-xiri jew il-bejgħ ta' valuti oħra fil-konfront ta' l-euro.

Paritajiet tal-poter ta' l-akkwist (PPPs): il-Paritajiet tal-Poter ta' l-Akkwist (PPPs) huma r-rati tal-konverżjoni tal-munita li jiġbu ndaq il-poter ta' l-akkwist ta' muniti diversi billi jeliminaw id-differenzi fil-livell tal-prezzijiet bejn il-pajjiżi. Fil-forma l-iżjed sempliċi tagħhom, il-PPPs juru l-proporzjon tal-prezzijiet f'muniti nazzjonali ta' l-istess prodott jew servizz f'pajjiżi diversi.

Parlament Ewropew: din l-istituzzjoni Ewropea tikkonsisti f'785 rappreżentant, eletti direttament miċ-ċittadini ta' l-Istati Membri ta' l-UE. Għalkemm is-setgħat tiegħu huma prinċipalment konsultattivi, dan għandu sehem mis-setgħat tal-Kunsill ta' l-UE meta jivvota dwar l-estimi annwali. Hu wkoll assoċjat mal-Kunsill ta' l-UE meta jsiru l-liġijiet Ewropej, u jikkontrolla l-Kummissjoni Ewropea.

Prodott Domestiku Gross (PDG): kejl ta' l-attività ekonomika. Il-PDG jirrappreżenta l-valur tal-prodotti u s-servizzi kollha gġenerati f'ekonomija tul perjodu partikolari.

Qorti tal-Ġustizzja tal-Komunitajiet Ewropej (CJEC): din l-istituzzjoni tiżgura li meta jiġu interpretati u applikati t-Trattati u l-atti legali stabbiliti mill-istituzzjonijiet Ewropej, tiġi osservata l-liġi.

Rata marginali tas-self: rata ta' imghax fuq il-faċilità tas-self marginali ta' l-Eurosistema li

l-banek jistgħu jużaw biex jircievu kreditu mill-lum għall-ghada minn bank ċentrali nazzjonali fl-Eurosistema.

Rata minima ta' l-offerti: ir-rata minima ta' l-offerti fl-operazzjonijiet ewlenin ta' rifinanzjament. Din tiġi ffissata mill-Kunsill Governattiv, normalment fl-ewwel laqgħa ta' kull xahar.

Rata tad-depożitu: fl-istruttura operazzjonali ta' l-Eurosistema din hi r-rata ta' l-imghax mħallsa fuq likwidità żejda li l-istituzzjonijiet ta' kreditu jqliegħdu għal matul il-lejl f'kont go bank ċentrali nazzjonali fl-Eurosistema.

Rati ta' l-imghax fuq żmien itwal: rati ta' imghax jew redditi fuq assi finanzjarji bl-imghax li jiehdu żmien relattivament twil biex jimmaturaw. Jiġri spiss li r-redditi fuq il-bonds tal-gvern b' maturità ta' 10 snin jiġu użati bħala punt ta' referenza għal rati ta' imghax fuq żmien itwal.

Rizerva minima meħtieġa: l-obbligu ta' l-istituzzjonijiet ta' kreditu li jzommu depożitu mal-banek ċentrali. Ir-rizerva minima meħtieġa għal istituzzjoni individwali tiġi kkalkulata bħala persentaġġ tal-flus iddepożitati mill-klijenti (mhux banek) ta' din l-istituzzjoni.

SEPA: iż-Żona Unika ta' Pagamenti f'Euro (SEPA) hi zona fl-Ewropa fejn l-individwi, id-ditti u organizzazzjonijiet oħra jistgħu jagħmlu u jircievu pagamenti f'euro, mhux f'kontanti, kemm fi hdan il-pajjiżi kif ukoll trans-konfini, bl-istess kondizzjonijiet, drittijiet u obbligi bażiċi, ikunu fejn ikunu jinsabu. Is-SEPA taħdem bħala suq uniku ta' pagamenti domestiċi, u permezz ta' dan il-klijenti jistgħu jagħmlu pagamenti faċilment u bla haġna spejjeż bħal meta jagħmlu pagamenti fil-belt fejn joqogħdu. L-inizjattiva tas-SEPA qed titmexxa mill-Kunsill Ewropew għall-Pagamenti li twaqqaf fl-2002. Dan hu l-korp ta' l-Industrija bankarja Ewropea li jiehu d-deċiżjonijiet u jiehu hsieb il-koordinament.

Sistema Ewropea ta' Banek Ċentrali (SEBC): tikkonsisti fil-Banek Ċentrali Ewropew u l-banek ċentrali nazzjonali ta' l-Istati Membri kollha ta' l-UE.

Sistema Monetarja Ewropea (SME): qabel ma ġie introdott l-euro, għadd ta' muniti ta' l-Istati Membri ta' l-UE ġew marbuta flimkien fis-SME, li kienet fis-seħh mill-1979 sal-1999. Din kellha tliet komponenti ewlenin: l-ECU, li kien basket ta' muniti ta' l-Istati Membri; il-mekkanizmu tar-rati tal-kambju u ta' l-intervenzjoni, li ta lill kull munita rata ta' kambju ċentrali marbuta ma' l-ECU (rata tal-kambju bilaterali), u l-mekkanizmi tal-kreditu, li ppermettew lill-banek ċentrali jintervjenu meta r-rati tal-kambju bilaterali qabzu ċertu limitu. Fl-I ta' Jannar 1999 is-SME ġiet sostitwita mill-Mekkanizmu tar-Rati tal-Kambju II.

GLOSSARJU

Stabbiltà tal-prezzijiet: I-ghan ewlieni ta' l-Eurosistema. Il-Kunsill Governattiv fisser l-istabbiltà tal-prezzijiet bhala zieda ta' sena fuq sena fil-prezzijiet għall-konsumatur (imkejla permezz tal-HICP) għaż-żona ta' l-euro li tkun taht it-2%. Biex jikseb l-istabbiltà tal-prezzijiet, il-Kunsill Governattiv jaspira li jżomm ir-rati ta' l-inflazzjoni taht, iżda qrib, it-2% fuq żmien medju.

Suq interbankarju tal-flus: is-suq ta' self bejn il-banek fuq żmien qasir. Dan it-terminu normalment jiddeskrivi n-negozju ta' fondi b'maturità ta' bejn jum (mill-illum għal għada jew ukoll inqas minn jum wiehed) u sena.

Suq ta' l-ishma: is-suq ta' l-ishma f'kumpaniji li huma kkwotati fil-borża. L-ishma huma normalment ikkunsidrati bhala investiment iżjed riskjuż mill-bonds, minhabba li dawk li jinvestu fl-ishma jistgħu jkunu intitolati għal dividend mill-kumpaniji li jkunu qed johorġu dawn l-ishma, waqt li dawk li jinvestu fil-bonds huma intitolati għal flus ta' imghax li ma jiddependix mill-qligħ tal-kumpaniji.

Suq tal-bonds: il-kumpaniji u l-gvernijiet johorġu bonds biex jgħbru l-kapital għall-investimenti tagħhom. Il-bonds huma titoli li jagħtu l-imghax, jew b'rata ta' l-imghax fissa jew b'rata varjabbli, u b'maturità ta' mill-inqas sena (mid-data tal-frug). Huma l-bonds brati ta' imghax fissi li jikkostitwixxu l-ikbar parti tas-suq tal-bonds.

TARGET2: Trans-European Automated Real-time Gross settlement Express Transfer, hi sistema għall-euro, li tintuża għas-saldu ta' operazzjonijiet tal-banek ċentrali, trasferimenti interbankarji ta' ammonti kbar f'euro u pagamenti oħra bl-euro. It-TARGET2 tipprovi saldu bil-flus tal-banek ċentrali u finalità immedjata. Hi disponibbli għat-transazzjonijiet kollha f'euro fi fidan u bejn il-pajjiżi kollha taż-żona ta' l-euro kif ukoll f' hafna pajjiżi oħra ta' l-UE. It-TARGET2 issa qed tissostitwixxi l-ewwel generazzjoni tas-sistema TARGET li ilha tintuża minn Jannar 1999, meta ġie introdott l-euro.

Trattat: jirreferi għat-Trattat li waqqaf il-Komunità Ewropea. It-Trattat originali ġie ffirmat f'Ruma fil-25 ta' Marzu 1957 u dahal fis-sehħ fl-1 ta' Jannar 1958. Dan waqqaf il-Komunità Ekonomika Ewropea (KEE), li hi issa l-Komunità Ewropea (KE), u hi spiss imsejjaħ it-"Trattat ta' Ruma".

Trattat dwar l-Unjoni Ewropea: (li spiss jissejjaħ it-Trattat ta' Maastricht) ġie ffirmat fis-7 ta' Frar 1992 u dahal fis-sehħ fl-1 ta' Novembru 1993. It-Trattat dwar l-Unjoni Ewropea emenda t-Trattat li waqqaf il-Komunità Ewropea u waqqaf l-Unjoni Ewropea.

Trattat ta' Amsterdam: li ġie ffirmat f'Amsterdam fit-2 ta' Ottubru 1997 u dahal fis-sehħ fl-1 ta' Mejju 1999 u t-Trattat ta' Nizza, li ġie ffirmat fis-26 ta' Frar 2001 u dahal fis-sehħ fl-1 ta' Frar 2003, emendaw kemm it-Trattat li waqqaf il-Komunità Ewropea kif ukoll it-Trattat dwar l-Unjoni Ewropea.

Trattat ta' Lisbona: ġie ffirmat fit-13 ta' Diċembru 2007, iżda jidhol fis-sehħ biss meta jiġi rratifikat mill-Istati Membri kollha. Dan jemenda kemm it-Trattat li waqqaf il-Komunità Ewropea kif ukoll it-Trattat dwar l-Unjoni Ewropea. Dawn iż-żewġ Trattati se jibqgħu l-bażi li fuqha tiffunzjona l-UE. It-Trattat ta' Lisbona jissimplifika l-istruttura ta' l-UE li bhalissa tikkonsisti fi tliet "pilastru": il-Komunità, il-politika komuni u tas-sigurtà, u l-gustizzja u l-affarijiet interni. Fit-Trattat il-għdid, il-pilastru jispicċaw u l-Komunità tiġi sostitwita mill-Unjoni, li se jkollha personalità legali. It-Trattat li waqqaf il-Komunità Ewropea jibda jissejjaħ it-Trattat dwar il-Funzjonament ta' l-Unjoni.

Unjoni Ekonomika u Monetarja (UEM): il-proċess li jwassal lill-Istati Membri biex jarmonizzaw il-politika ekonomika u monetarja tagħhom u biex joholqu munita unika. It-Trattat ta' Maastricht iddispona li l-UEM tintlaħaq fi tliet stadji: fl-ewwel stadju (1 ta' Lulju 1990 sal-31 ta' Diċembru 1993), l-Istati Membri stabbilew iċ-ċaqliq hieles ta' kapital bejn it-territorji rispettivi tagħhom, b'koordinament iżjed mill-qrib mal-politika ekonomika u b'kooperazzjoni iżjed mill-qrib bejn il-banek ċentrali; it-tieni stadju (1 ta' Jannar 1994 sal-31 ta' Diċembru 1998) beda bil-holqien ta' l-Istitut Monetarju Ewropew, u kien iddedikat għat-tnejn teknici mehtieġa biex tinholq il-munita unika, biex jiġu evitati żbilanċi eċċessivi, u biex tittejjeb il-konverġenza tal-politika ekonomika u monetarja ta' l-Istati Membri (biex jiġi żgurat li l-prezzijiet jibqgħu stabbli u l-finanzi pubbliċi jibqgħu sodi); u t-tielet stadju (mill-1 ta' Jannar 1999) beda bl-iffissar irrevokabbli tar-rati tal-kambju, bit-trasferiment tal-kompetenza tal-politika monetarja lill-BĊE u bl-introduzzjoni ta' l-euro bhala l-munita unika.

© Il-Bank Ċentrali Ewropew, 2008

INDIRIZZ
Kaiserstrasse 29
60311 Frankfurt am Main, Germany

INDIRIZZ POSTALI
Postfach 16 03 19
60066 Frankfurt am Main, Germany

TELEFON
+ 49 69 1344 0

WEBSAJT
<http://www.ecb.europa.eu>

FAKS
+ 49 69 1344 6000

KUNĊETT U DISINN
Konzept Verlagsgesellschaft, Frankfurt am Main, Germany

RITRATTI
Claudio Hills
Martin Joppen
Martin Starl
Marcus Thelen
Andreas Varnhorn
Walter Vorjohann
Komunità Ewropea

STAMPAT MINN
Imprimerie Centrale s.a., Luxemburg

ISBN 978-92-899-0292-2 (onlajn)

